

4 ta' Gunju, 1945.

Imballfin :

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Salvatore Cascun ne. versus Antonia Cascun

**Separazzjoni Personali — Karattru ta' l-Azzjoni —**

**Konjuġi Interdett — Kuratur — Art. 42**

**ta' l-Ordinanza I ta' l-1873.**

*L-azzjoni tas-separazzjoni personali ma tintax tiġi eżerċitata hlief fuq talba ta' wiehed mill-miżżewġin kontra l-oħra u għall-kawża stabbiliti fil-liġi.*

*Il-kuratur ta' l-interdett ma jistax jagħmel din l-azzjoni fl-isem ta' l-interdett.*

Il-Qorti, — Rat ic-ċitazzjoni ta' l-attur fil-kwalità fuq imsemmija quddiem il-Prim'Awla tal-Qorti Civili tal-Maestà Tiegħu r-Re, fejn talab li tiġi pronunzjata s-separazzjoni personali tal-konvenuta mill-imsemmi Filippo Cascun, żewġha, għall-adulterju tagħha, u li jiġu in konsegwenza applikati l-effetti kollha stabbiliti fl-art. 55 ta' l-Ordinanza I ta' l-1873, u tiġi dikjarata xjolta l-komunjoni ta' l-akkwisti bejn l-istess konvenuta u żewġha; bl-ispejjeż;

*Omissis;*

Rat is-sentenza mogħtija mill-Prim'Awla tal-Qorti Civili tal-Maestà Tiegħu r-Re tas-7 ta' Frar 1945, fejn fuq l-eċċezzjoni illi l-kuratur ta' l-interdett li huwa marid b'moħhu, ma jistax jagħmel il-kawża ta' separazzjoni personali għan-nom ta' l-interdett kontra l-mara ta' dan, laqgħet din l-eċċezzjoni, u għalhekk illiberat lill-konvenuta mill-osservanza tal-guđizzju, iżda ordnat illi l-ispejjeż ma jiġux taxxati bejn il-partijiet, imma d-dritt tar-registru jithallas mill-attur nomine; wara li kkunsidrat;

Illi din l-azzjoni hija personali, u għalhekk l-art. 42 ta' l-Ordinanza I ta' l-1873. ighid illi din l-azzjoni ma tintax issir hlief fuq talba ta' wiehed mill-konjuġi kontra l-iehor;

Illi fin-nuqqas ta' dispożizzjoni fil-liġi tagħna li tawtorizza l-kuratur jagħmel din l-azzjoni, kif hemm fl-igijiet oħra,

bhall-Kodiċi Franċiż, din l-azzjoni ma tistax tiġi intentata mill-kuratur, għax hija tippresupponi necessarjament manifestazzjoni ta' volontà billi l-kawżi tas-separazzjoni huma dejjem persunali; bħal ingurja li tista' tthassar bil-maftra u b'add ma jista' jgħid illi l-interdett għax marid b'moħfu u jkun irid jahfer;

Illi qabel ma ssir din l-azzjoni hemm bżonn il-proċedura fis-Sekond'Awla ta' din il-Qorti, haġa li tkun impossibili meta r-rikors isir minn għand l-interdett, għax kwalunkwe tentativ ta' rikonċiljazzjoni jkun impossibili, u intant it-talba għas-separazzjoni mhix ammissibili qabel ma jirriżulta li l-mezzi kollha ta' rikonċiljazzjoni jkunu baqghu minghajr effett;

Illi hija minghajr bażi l-konsiderazzjoni ta' l-attur nomine li l-interessi pekunjarji ta' l-interdett għandhom ikunu tutelati, għax hija ta' interess wisq akbar minn interessi pekunjarji l-unjoni konjugali, kif anki konsiderazzjonijiet oħra eventualment jiġu indirizzati lill-leġislatur u mhux lill-interpreti; il-leġislatur ippreveda biss fuq l-interessi pekunjarji ta' terzi meta l-konjuġi jkunu diġà għamel l-azzjoni u immanifesta l-volontà tiegħu, u saret il-proċedura preliminari;

Illi f'dan is-sens ippronunzjat ruhha l-gurisprudenza Taljana (Giurisprudenza sul Codice Civile, Vol. I, pag. 566, 200);

Rat in-nota ta' l-appell ta' l-attur nomine u l-petizzjoni tiegħu fejn talab illi dik is-sentenza tiġi riformata, billi tiġi revokata fejn laqgħet dik l-eċċezzjoni u kkundannatu għall-ispejjeż tiegħu, u konfermata għall-kumplament, billi jiġi deċiż skond it-talba; bl-ispejjeż;

*Omissis;*

Tikkunsidra;

Illi skond l-art. 42 ta' l-Ord. I ta' l-1873, l-azzjoni tas-separazzjoni personali ma tistax issir hlief fuq talba ta' wiehied mill-miżżewġin kontra l-iehor u għall-kawżi stabbiliti fil-liġi; u dan huwa dovut għall-fatt, kif tajjeb irriteniet l-Ewwel Qorti, tan-natura strettament personali ta' din l-azzjoni. Infatti biha f'pajjiż Kattoliku, fejn id-divorzju mhuwieq ammessa, din l-azzjoni tas-separazzjoni personali "a thoro et mensa", għalkemm ma tmissx u ma tistax tmiss il-vinkolu, iżda

qiegħda tmass dik l-individuwalta' vta' li hija element hekk baziljari u fundamentali taż-żwieġ, allura l-miżżewġin għandhom ikunu haga waħda, qgħxu flimkien, u għalhekk huma obligati għal fedeltà, għall-assistenza, għas-sokkors; għalhekk, peress li tkun qiegħda tmass dan l-element hekk morali fiż-żwieġ, jiġifieri d-doveri fundamentali li għandhom ikollhom il-miżżewġin wieħed għall-ieħor, huwa naturali li azzjoni li tista' tmass u timmodifika daww il-doveri għandha tiddependi esklużivament mill-volontà unika tal-miżżewġin, mingħajr in-ġerenza ta' hadd. Infatti huwa magħruf illi l-bażi primarja taż-żwieġ Kattoliku, kif tridu l-Knisja Mqaddsa, tikkonsisti fl-imhabba li wieħed għandu jkollu versu l-oħra, u din versu r-raġel tagħha; u dik l-imhabba, kif għandha tkun il-kriterju predominanti fl-għażla tar-raġel jew tal-mara, biex ikun hemm verament l-unità tal-hajja, hekk ukoll l-imhabba għandha u jista' jkollha, u l-esperjenza tghidilna li dejjem kellha, in-fluwenza kbira fil-moħħ tal-konjuġi offiż biex jara għandux jagħzel li jagħmel l-azzjoni tas-separazzjoni li tagħtih il-liġi, j-w inkella, preċiżament għax ikun hemm dik l-imhabba, ak-kompanjata ma' ċertu sens ta' unur u ta' prudenza għall-isem tiegħu stess, illi għalkemm realment fl-intern tad-dar huwa jkun qiegħed jitratta lill-parti kolpevoli kif jisthoqqilha, iżda għall-apparenza tan-nies u quddiem is-soċjetà, dik id-dar tib-qa' kif kienet, qisu ma' ġara xejn. Hafna drabi dan isir biex it-tfal ma jkunu jafu xejn b'dak li ġara. Issa dawn huma hwejjegħ kollha strettament personali, li għandha tiddeċidihom unikament dik il-parti li tkun offiża, u hadd iżjed, u għal-hekk, jekk dik il-parti għal kwalunkwe raġuni ma tkunx fi stat li tista' tiddeċidihom, allura ma jistgħux jagħmlu minn flokha la l-ġenituri, lanqas il-parenti, u lanqas kwalunkwe tutor jew kuratur tagħha; għaliex preċiżament, kif hija biss kellha tiddeċidi fuq iż-żwieġ, hija biss għandha tiddeċidi tim-modifikax id-doveri li ġejjin miż-żwieġ:

#### Tikkunsidra:

Illi, ċertament ispirata minn dawn il-prinċipji, din il-Qorti in re "Mallia Tabone utrinque", fid-29 ta' Ġunju 1912. (Kollez, Vol. XXI, P. I, pag. 418), irriteriet illi l-azzjoni

tas-separazzjoni personali hija bażata fuq raġunijiet eminentement morali għalkemm ikun hemm konsegwenzi ta' interess materjali: b'din l-azzjoni jinħallu rapporti bejn il-miżżewġin li ghejtin miż-żwieġ, u jispjéca l-effett prinċipali li huwa l-konvivenza konjugali. Din il-Qorti kompliet tghid:— “La gravità delle conseguenze cui dà luogo tale azione, unita alla considerazione che il coniuge innocente è la persona direttamente colpita dalle offese recategli dall'altro, e quindi dovrebbe esserne l'arbitro ed il vindice, induse il legislatore a sanzionare la massima generale espressa nel detto articolo 42, di non poter la separazione avere luogo che a domanda di uno dei coniugi contro l'altro”. U ziedet ukoll b'termini wisq ċari u precizi, illi “tale disposizione è concepita in termini assoluti, e non contiene alcuna eccezione, nè è remissiva ad alcuna altra delle stesse leggi”;

#### Tikkunsidra :

Illi veru huwa li fid-dottrina Franciża antika kien hemm dissens, iżda hafna mill-awturi Franciżi kienu jirritjenu illi l-kuratur ma jistax jeżerċita azzjoni simili. Il-Laurent (Vol. III, nru. 216, Principi di Diritto Civile) iġhid illi din hija azzjoni strettament personali, u l-kuxjenza ta' l-offiż tista' tkun opposta. “Con qual diritto il terzo farebbe in nome dell'interdetto ciò che l'interdetto forse non vorrebbe fare?” Verament dak l-awtur jitkellem fuq id-divorzju, iżda l-ġurisprudenza Franciża tekwapara f'hafna partijiet l-interpretazzjoni tal-liġi f'materja ta' separazzjoni bħal materja ta' divorzju. Infatti dak l-awtur stess iġhid illi l-kawżi huma talment personali illi ma tistax tikkonċepixxi l-preżenza ta' tutur. “Sono un'ingiuria”, iġhid l-istess awtur, “cioè a dire, ciò che v'ha di più personale al mondo; l'ingiuria si cancella col perdono; ora chi sa se l'interdetto non ha perdonato? La procedura esige a ciascun passo la presenza dell'attore, d'una parte affine di assicurarsi della sua volontà persistente, d'altra parte affine di condurlo ad una conciliazione. Forse che il tutore può rappresentare l'interdetto in ciò che esso ha di più intimo, la sua volontà?” U iżjed ‘il quddiem l-istess awtur ikompli iġhid illi hija haġa li tmiss l-unur tal-familja.

fondament tas-soġġetti, li tniiss il-persuna mizz-wga u lit-tfal, u din ma hix haġa li tidbol u tista' tidbol fil-missjoni tat-tutur u tal-kuratur. "Invano s'invoca la morale e l'infelice posizione dell'interdetto, miserabile trastullo di un coninge avergognato e crudele. Queste considerazioni s'indirizzano al legislatore; l'interprete non ha da preoccuparsene" (l-istess awtur, pag. 239). F'dak il-pajjiż il-legislatur, probabilmnt edott minn dawn il-kwistjonijiet, ghamel ligi fit-18 ta' April 1886, li tawtorizza lit-tutur tal-persuna ġudizzjalment interdett biex, bl-awtorizzazzjoni tal-kunsill tal-familja, ikun jista' jagħmel dina l-azzjoni tas-separazzjoni personali;

Tikkunsidra;

Illi fid-dottrina Taljana ta' l-istess opinjoni huwa l-Pacifci Mazzoni (Istituzioni di Diritto Civile, Vol. 7, Parte Speciale, Ediz. 1894, p. 214), sejn iġħid illi lanqas it-tutur jew il-protutur ta' l-interdett ma jista' jagħmel din l-azzjoni għannom tal-persuna interdett, għalkemm il-kunsill tal-familja mhux biss jawtorizzah, iżda jissolliċitah biex jagħmilha. L-awtur jammetti illi f'edizzjoni ta' qabel Kien ipprofessa opinjoni kuntrarja, iżda jistqarr li huwa kien żbalja għaliex kien allura jidhirlu li hiġa haġa kruċili, inumana, u harxa, illi mara ta' interdett tista' tintefa' għall-prostituzzjoni, peress illi taf li ma jista' joir xejn għax żewġha huwa mignun; u jġħid "riconoscemmo poscia che tale considerazione potrà farsi dall'interprete per censurare la legge, ma non per creare una disposizione legislativa; imperocchè la decisione che seguimmo non si appoggia a veruna legge, nè in modo diretto nè per deduzione"; u jicċita bhala sostenituri ta' din l-opinjoni, barra mill-Laurent fuq imsemmi, Arntz I, 407, Willequet "Du Divorce", pag. 117, 118, u sentenza tal-Qorti tal-Kassazzjoni tal-Belġju tal-11 ta' Novembru 1869, pronunzjata in konformità għall-konkluzjonijiet preżentati mill-"avukat ġenerali";

Ir-Ricci (Diritto Civile, Vol. I, Parte II, pag. 51) huwa ta' l-istess opinjoni: — "Il diritto di chiedere la separazione è eminentemente personale; quindi non può essere esercitato da altra persona, sia anche il tutore o il curatore, nell'interesse di uno dei coniugi"; u dan l-awtur jicċita sentenza tal-

Qorti ta' l-Appell ta' Bologna tas-16 ta' Gunju 1875, fejn gie anki stabbilit dan il-prinċipju, illi f'din l-azzjoni l-kontradittorju għandu jkun biss bejn il-miżżewġin. Ta' l-istess opinjoni huwa l-Venzi (Diritto Civile Italiano, nru. 565);

Il-Borsari (Commentario del Codice Civile Italiano, pag. 589, Vol. I) ighid illi "il diritto di chiedere la separazione spetta ai coniugi; così l'articolo 149; onde la personalità della azione è statuita in modo assoluto". Dan l-awtur, għalkemm ma jittrattax fuq din il-kwistjoni, iżda fuq kwistjonijiet analogi riferentesi għall-minuri iew jekk l-offiż ikun miet, iżda josserva fuq il-kwistjoni tal-minuri, illi la l-kunsill tal-familja u lanqas il-kuratur tiegħu ma għandhom id-dritt li jagħmlu din l-azzjoni, mhux biss mingħajr il-kunsens, iżda anki mingħajr l-iniziativa ta' l-offiż, għalkemm dan il-kunsens ikun ta' minuri, u jzid — kliem li huma anki applikabili għall-każ in kwistjoni — "al coniuge offeso nuno potrà mai togliere il diritto di riconciliare e perdonare; e se egli è contento di convivere coll'altro coniuge, malgrado i torti ricevuti, o la dura condizione che gli è fatta dalla circostanza, 'quod Deus coniunxit homo non senaret', nè autorità di tutore può strapparlo alla sua famiglia". U jekk dan huwa veru għall-minuri, huwa veru wkoll għal dak li jkun marid b'moħħu għaliex għandu drittijiet xorta bħall-iehor; u jekk ifieq, forsi ried jagħzel dik it-tieni triq fuq imsemmija, u qatt ma ried jagħmel azzjoni simili kontra l-parti l-oħra, li biha l-kuratur jattakka-  
 ln 'l martu ta' adulteriu u ta' offiżi oħra, mentri forsi huwa ried, anki jekk huma veri dawn l-imputazzjonijiet, jahbihom, sew għall-unur tiegħu kemm għal dak ta' martu li forsi, bit-torti kollha li huwa rievva, għadu jhobb, u l-oħra kuratur ma jista' jindahal, japprezza u jivvaluta sitwazzjoni simili bejnu u bejn martu;

Fil-ġurisprudenza Taljana gie anki ritenut illi din l-azzjoni ma tistax tiġi ammessa hliel fil-persuna ta' wiehed mill-miżżewġin kontra l-iehor iew fil-kontumacia tal-konvenut (ara Ġurisprudenza tal-Padua, nru. 185, fejn hemm citati diversi sentenzi, kif ukoll in-numru 200 fejn hemm riportat il-każ identiku ta' tutur ta' wiehed inferdett għal marid tal-

mohb, u għe ritenut li dak it-tutor ma jistax jagħmel il-kawża tas-separazzjoni;

### Tikkunsidra;

Illi l-kwistjonijiet li kienu, u, fejn ma hemmx dispożizzjoni legiſlativa, għadhom dibattuti, fid-dottrina fuq din il-materja, jeffettwaw preċiżament (1) din il-kwistjoni li tifforma oġġett ta' din il-kawża; (2) jekk il-werriet ikunx jista' jagħmel il-kawża tas-separazzjoni jew ikompliha jekk kienet magħmula mill-awtur tiegħu f'hajtu; u (3) fil-każ illi fost il-miżżewġin dak li jrid jagħmel l-azzjoni ta' separazzjoni jkun għadu minorenni. Il-legiſlatur tagħna, kif inhi haġa magħrufa, meta għamel tant l-Ordinanza VII ta' l-1868, kemm ukoll dik nru. I ta' l-1873, iddirima kwistjonijiet li kienu dibattuti fid-dottrina, u fuq din il-materja, fuq it-tielet kwistjoni ddispona fl-art. 187 u 177, inċ. 3, u fl-art. 65 ta' l-Ordinanza I ta' l-1873, fuq it-tieni kwistjoni permezz ta' l-art. 50 ta' l-istess liġi, u fuq l-ewwel kwistjoni permezz ta' l-art. 42, li jgħid illi s-separazzjoni "cannot take place but on demand by one of the married persons against the other....." U din id-dizzjoni turi biċ-ċar il-ħsieb tal-legiſlatur fi kwistjoni bħal din, li hija hekk dibattuta fid-dottrina, li ried jaqta' l-kwistjoni billi jgħid illi l-azzjoni "ma tistax tkun eżerċitata — permezz ta' dizzjoni proibitiva — blief mingħand wieħed mill-miżżewġin kontra l-iehor. Mhux preżumibili illi l-legiſlatur, kieku ried jammetti u jagħti dan id-dritt hekk straordinarju lill-kuratur, ma kienx anki jsemmi u jagħti din il-fakoltà lill-kuratur, kif għamel il-legiſlatur Franċiż fil-liġi fuq imsemmija, u kif għamel l-istess legiſlatur tagħna meta nprevveda l-każ tal-mara miżżewġa li tkun minuri u allura nprovdiha b'kuratur, speċjalment meta l-legiſlatur ikkunsidra u ra li din hi azzjoni altament personali. Kif tajjeb irrite-niet l-Ewwel Qorti, peress illi d-drittijiet li din l-azzjoni qiegħda tmiss huma ta' natura morali, u għalhekk wisq iżjed għolja mill-effetti merzment pekunjarji, fejn jistgħu jkunu interessati l-werrieta u l-kuratur ta' l-interdett dik in-natura morali għandha tiġi salvagwardata di fronti għal kwalunkwe sa-

grificēju pekunjarju li jista' jsofri anki l-istess interdett. Kif din il-Qorti ssentenzjat fil-kawża fuq imsemmija "Mailia Tabone utrinque", l-art. 50 lanqas dahhal eċċezzjoni għal karattru personali ta' l-azzjoni, iżda ssanzjona illi din l-azzjoni tiepiċċa bil-mewt ta' wieħed mill-miżżewġin, u għalhekk il-werrieta, interessati fil-patrimonju, ma jistgħux jesperuha, u jekk tkun diġà magħmula mill-konjuġi offiż, u dan imut waqt il-mori tal-kawża, allura biss eċċezzjonalment il-werrieta jkun jistgħu jkompluha fil-każ hemm prevedut; għaliex allura l-offiż ikun diġà wera l-volontà tiegħu li jaġixxi kontra l-parti l-oħra, u effettivament huwa aġixxa;

Tikkunsidra;

Illi biex tkun permessa lill-kuratur ta' l-interdett din il-fakoltà hekk straordinarja f'azzjoni altament morali u personali kif inhi l-azzjoni tas-separazzjoni personali, fejn hemm involuta l-hajja morali intima bl-effetti kollha tagħha tal-miżżewġin, kif ighidu l-awturi fuq citati, tkun qiegħda tinholoq dispożizzjoni li ma hemmx fil-liġi, u li anzi l-kliem ċari ta' l-art. 42 jeskludu; anzi kif qalet din il-Qorti il-każ fuq citat, f'dawn il-kwistjonijiet il-Qorti tkun mhux qiegħda tinterspreta l-liġi, iżda tikkalunnja, meta l-legislatur ippreveda u ddirima l-kwistjonijiet l-oħra fuq enumerati u jkun halla mhux riżoluta din il-kwistjoni, anzi għamel kliem fl-art. 42 fuq imsemmi li huma dijametralment opposti għal dik l-interpretazzjoni;

Tikkunsidra;

Illi, kif irriteniet din il-Qorti in re "Testaferrata Viani vs. Dr. G. Frendo Adzopardi" fit-12 ta' Gunju 1911, konfermatorja tas-sentenza tal-Prim'Awla tal-Qorti Ċivili tal-Maestà Tiegħu r-Re ta' l-ewwel ta' Ottubru 1910, il-proċediment ma jiġix null jekk ir-raġel ma giex notifikat bir-rikors tas-Sekond'Awla tal-Qorti Ċivili għall-permess biex issir din l-azzjoni, peress li huwa kien assenti minn Malta, kif ukoll hja Prattika jekk il-konvenut jibqa' kontumaci, il-Qorti, wara li tisma' r-rikorrenti, tista' tagħti l-permess relativ; u kif irriteniet uko' l-Prim'Awla tal-Qorti Ċivili fit-8 ta' Ottubru 1890 in re "Cremona utrinque" (Kollez. Vol. IX, pag. 248) għalkemm il-fini ta' dak ir-rikors huwa illi l-Qorti tara tistax fir-



rikoncilja l-miżżewġin fil-kwistjonijiet li għandhom bejniethom, iżda, a differenza ta' kodiċijiet oħra, ma hemm ebda procedura speċjali taht piana ta' nullità;

Għat dawn ir-raġunijiet u għal dawk ta' l-Ewwel Qorti, sa fejn huma kompatibili;

Tirrespingi l-appell ta' l-attur nomine, u għalhekk tikkonferma s-sentenza li minnha hemm appell; u in vista tač-čirkostanzi tal-kaz tordna illi l-ispejjeż ma jiġux taxxati; id-čritt tar-reġistru jiħallas mill-attur nomine.

---